



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງກະສິກຳ ແລະ ປ່າໄມ້
ກົມລ້ຽງສັດ ແລະ ການປະມົງ

ເລກທີ: 194/ກລປ

ນະຄອນຫຼວງວຽງຈັນ, ວັນທີ 27 JUL 2018

ແຈ້ງການ

ເຖິງ: ຂະແໜງລ້ຽງສັດ ແລະ ການປະມົງແຂວງ, ນະຄອນຫຼວງ

ເລື່ອງ: ແຈ້ງການນຳໃຊ້ແບບຝົມ ສຳລັບ ການຂໍນຳເຂົ້າ - ສົ່ງອອກ - ຂົນສົ່ງຜ່ານ ແລະ ການ
ກວດກາຫຼັງການນຳເຂົ້າ ສັດ, ສັດນ້ຳ, ຜະລິດຕະພັນສິນຄ້າກ່ຽວກັບສັດ ແລະ ການປະມົງ

- ອີງຕາມກົດໝາຍ ວ່າດ້ວຍ ການລ້ຽງສັດ ແລະ ການສັດຕະວະແພດ (ສະບັບປັບປຸງ) ສະບັບເລກທີ 08/ສພຊ, ລົງວັນທີ 11 ພະຈິກ 2016;
- ອີງຕາມກົດໝາຍ ວ່າດ້ວຍການປະມົງ ສະບັບເລກທີ 03/ສພຊ, ລົງວັນທີ 09 ກໍລະກົດ 2009;
- ອີງຕາມຂໍ້ຕົກລົງ ຂອງລັດຖະມົນຕີ ວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງກົມລ້ຽງສັດ ແລະ ການປະມົງ ສະບັບເລກທີ 3824/ກປ, ລົງວັນທີ 18 ສິງຫາ 2017;
- ອີງຕາມບົດບັນທຶກກອງປະຊຸມຜ່ານຮ່າງແບບຝົມ ກ່ຽວກັບຂັ້ນຕອນ ການຂໍນຳເຂົ້າ - ສົ່ງອອກ - ຂົນສົ່ງຜ່ານ ແລະ ການກວດກາຫຼັງການນຳເຂົ້າ ສັດ, ສັດນ້ຳ, ຜະລິດຕະພັນສິນຄ້າກ່ຽວກັບສັດ ແລະ ການປະມົງ ຄັ້ງວັນທີ 19 ມິຖຸນາ 2018.

ເພື່ອ ເປັນການຜັນຂະຫຍາຍ ແລະ ການຈັດຕັ້ງປະຕິບັດ ກົດໝາຍ ວ່າດ້ວຍ ການລ້ຽງສັດ ແລະ ການສັດຕະວະແພດ, ກົດໝາຍ ວ່າດ້ວຍ ການປະມົງ ແລະ ບັນດາ ນິຕິກຳລຸ່ມກົດໝາຍທີ່ກ່ຽວຂ້ອງ ໃຫ້ເປັນເອກະພາບ ກັນ ທັງສອດຄ່ອງຕາມເງື່ອນໄຂ ສະພາບຄວາມເປັນຈິງ ໂດຍສາມາດເຊື່ອມສານກັບກົດໝາຍ, ລະບຽບການອື່ນທີ່ກ່ຽວຂ້ອງລວມທັງລະບຽບການພາຍໃນ ແລະ ລະບຽບການສາກົນທີ່ ສປປ ລາວ ເປັນພາຄີ ໂດຍສະເພາະ ລະບຽບຂັ້ນຕອນ ການນຳເຂົ້າ, ສົ່ງອອກ ແລະ ຂົນສົ່ງຜ່ານ ສັດ, ສັດນ້ຳ ແລະ ຜະລິດຕະພັນສັດ ແລະ ການປະມົງ ໃຫ້ມີຄວາມສະດວກ ວ່ອງໄວ, ໂປ່ງໃສ ແລະ ສາມາດກວດສອບໄດ້.

ການນຳໃຊ້ ແບບຝົມ ກ່ຽວກັບ ການຂໍ, ການອະນຸຍາດ ນຳເຂົ້າ - ສົ່ງອອກ - ຂົນສົ່ງຜ່ານ ແລະ ການກວດກາກ່ອນ ແລະ ຫຼັງການນຳເຂົ້າ ສັດ, ສັດນ້ຳ, ຜະລິດຕະພັນສິນຄ້າກ່ຽວກັບສັດ ແລະ ການປະມົງ ກໍແມ່ນວິທີການນຶ່ງ ທີ່ຈະເປັນການອຳນວຍຄວາມສະດວກໃຫ້ແກ່ ບຸກຄົນ, ນິຕິບຸກຄົນ ແລະ ປະຊາຊົນທົ່ວໄປ ທີ່ ປະກອບທຸລະກິດ ນຳເຂົ້າ, ສົ່ງອອກ ແລະ ຂົນສົ່ງຜ່ານ ສັດ, ສັດນ້ຳ, ຜະລິດຕະພັນສິນຄ້າກ່ຽວກັບສັດ ແລະ ການປະມົງ ຊຶ່ງຈາກການຈັດຕັ້ງປະຕິບັດ ລະບຽບ ຂັ້ນຕອນດັ່ງກ່າວ ຈະເຮັດໃຫ້ເກີດຄວາມເຊື່ອໝັ້ນ ແລະ ຄວາມໄວ້ວາງໃຈ ແກ່ພາກລັດ ເວົ້າລວມ ເວົ້າສະເພາະແມ່ນຂະແໜງການລ້ຽງສັດ ແລະ ການປະມົງ ທັງຈະໄດ້ຮັບຄວາມຮ່ວມໄມ້ຮ່ວມມື ຈາກພາກສ່ວນທີ່ກ່ຽວຂ້ອງຕ່າງໆໃນການຈັດຕັ້ງ ປະຕິບັດເປັນຢ່າງດີ ດັ່ງນັ້ນ:

ກົມລ້ຽງສັດ ແລະ ການປະມົງ ອອກແຈ້ງການ ດັ່ງນີ້:

1. ອະນຸມັດ ໃຫ້ນຳໃຊ້ແບບຟິມ ທີ່ມີທັງໝົດ 10 ແບບຟິມ ຊຶ່ງປະກອບດ້ວຍ:
 1. ແບບຟິມ ຂອຜ 1/Form IET 1 - ໃບຄຳຮ້ອງຂໍນຳເຂົ້າ/ສົ່ງອອກ/ສົ່ງຜ່ານ/ນຳເຂົ້າເພື່ອສົ່ງອອກ ສັດ, ສັດນ້ຳ, ຜະລິດຕະພັນສິນຄ້າກ່ຽວກັບສັດ ແລະ ການປະມົງ ;
 2. ແບບຟິມ ຂອຜ 2/Form IET 2 - ບົດບັນທຶກ ການກວດກາດ້ານວິຊາການ ກ່ຽວກັບ ການຂໍນຳເຂົ້າ ສັດ, ສັດນ້ຳ, ຜະລິດຕະພັນສິນຄ້າກ່ຽວກັບສັດ ແລະ ການປະມົງ ກ່ອນການນຳເຂົ້າ ;
 3. ແບບຟິມ ຂອຜ 3/Form IET 3 - ບົດລາຍງານ ;
 4. ແບບຟິມ ຂອຜ 4/Form IET 4 - ໃບຢັ້ງຢືນການກວດກາເອກະສານ ;
 5. ແບບຟິມ ຂອຜ 5/Form IET 5 - ໃບແຈ້ງອະນຸມັດ/NOTIFICATION LETTER ;
 6. ແບບຟິມ ຂອຜ 6/Form IET 6 - ໃບຢັ້ງຢືນການກວດກາເອກະສານ/Document Inspection Certification ;
 7. ແບບຟິມ ຂອຜ 7/Form IET7 - ໃບຢັ້ງຢືນການກວດກາ/Inspection Certification ;
 8. ແບບຟິມ ຂອຜ 8/Form IET 8 - ບົດບັນທຶກ ການຕິດຕາມກວດກາການເຄື່ອນຍ້າຍ ສັດ, ສັດນ້ຳ, ຜະລິດຕະພັນສິນຄ້າກ່ຽວກັບສັດ ແລະ ການປະມົງ ຫຼັງການນຳເຂົ້າ ;
 9. ແບບຟິມ ຂອຜ 9/Form IET9 - ບົດບັນທຶກການລົງຕິດຕາມກວດກາສຸຂະພາບສັດ ສັດນ້ຳ ໄລຍະກັກກັນ;
 10. ແບບຟິມ ຂອຜ 10/Form IET10 - ໃບຢັ້ງຢືນສຸຂະພາບສັດ ຫຼື ສັດນ້ຳ (ໄລຍະກັກກັນ.....ວັນ).
2. ໃຫ້ນຳໃຊ້ ຂັ້ນຕອນການນຳເຂົ້າ ສັດ, ສັດນ້ຳ, ຜະລິດຕະພັນສິນຄ້າກ່ຽວກັບສັດ ແລະ ການປະມົງ ເຂົ້າ ສປປ ລາວ ຕາມແຜນວາດ 1 ທີ່ຄັດຕິດມາພ້ອມນີ້ ພ້ອມດຽວກັນກໍຕ້ອງຟິມເຜີຍແຜ່ ແລະ ທຳຄວາມເຂົ້າໃຈ ໃຫ້ຜູ້ປະກອບການ ແລະ ຜູ້ມີຈຸດປະສົງ ນຳເຂົ້າ ສັດ, ສັດນ້ຳ ແລະ ຜະລິດຕະພັນສິນຄ້າກ່ຽວກັບສັດ, ສັດນ້ຳ ແລະ ການປະມົງ ສາມາດເຂົ້າໃຈ ແລະ ປະຕິບັດຕາມ ຢ່າງກວ້າງຂວາງ ;
3. ໃຫ້ພະແນກການກ່ຽວຂ້ອງຂອງກົມ ສົມທົບກັບ ຂະແໜງລ້ຽງສັດ ແລະ ການປະມົງ ນະຄອນຫຼວງ/ແຂວງ ເພື່ອຈັດຕັ້ງໂຄສະນາເຜີຍແຜ່ ບັນດານິຕິກຳຕ່າງໆ ຂອງຂະແໜງ ການລ້ຽງສັດ ແລະ ການປະມົງ ລວມທັງແບບຟິມທີ່ກ່ຽວຂ້ອງ ໃນແຈ້ງການສະບັບນີ້ ໃຫ້ແກ່ ບຸກຄົນ, ນິຕິບຸກຄົນ ຫຼື ການຈັດຕັ້ງ ໂດຍສະເພາະ ຜູ້ດຳເນີນທຸລະກິດກ່ຽວກັບການລ້ຽງສັດ, ການສັດຕະວະແຜດ ແລະ ການປະມົງ ຫຼື ຜູ້ເຮັດການນຳເຂົ້າ, ສົ່ງອອກ, ຂົນສົ່ງຜ່ານ ສັດ, ສັດນ້ຳ ແລະ ຜະລິດຕະພັນສິນຄ້າກ່ຽວກັບສັດ, ສັດນ້ຳ ແລະ ການປະມົງ ໃຫ້ຮັບຮູ້ ແລະ ເຂົ້າໃຈ ຢ່າງທົ່ວເຖິງ ພ້ອມກັນຈັດຕັ້ງປະຕິບັດ ຢ່າງໄດ້ຮັບຜົນດີ ແລະ ມີຄວາມເປັນເອກະພາບສູງ ;
4. ໃຫ້ຂະແໜງລ້ຽງສັດ ແລະ ການປະມົງ ນະຄອນຫຼວງ/ແຂວງ ລົງສົມທົບ ນຳພາໜ່ວຍງານດ້ານກວດກາສັດຕະວະແຜດສາກົນ ນະຄອນຫຼວງ/ແຂວງ, ໜ່ວຍງານລ້ຽງສັດ-ການປະມົງປະຈຳເມືອງ ຈັດຕັ້ງປະຕິບັດ ແລະ ນຳໃຊ້ແບບຟິມ ທີ່ກຳນົດໃນແຈ້ງການສະບັບນີ້ ໂດຍການລົງສົມທົບກັບ ຫ້ອງການກະສິກຳ - ປ່າໄມ້ປະຈຳເມືອງ ແລະ ອົງການປົກຄອງຂັ້ນທ້ອງຖິ່ນທີ່ກ່ຽວຂ້ອງ ;

5. ໃຫ້ຂະແໜງລ້ຽງສັດ ແລະ ການປະມົງ ນະຄອນຫຼວງ/ແຂວງ ພາຍຫຼັງຈັດຕັ້ງປະຕິບັດ ໃນໄລຍະນຶ່ງແລ້ວ ໃຫ້ສະຫຼຸບ ລາຍງານຜົນໄດ້ຮັບ, ຈຸດດີ, ຈຸດອ່ອນ ແລະ ບົດຮຽນທີ່ຖອດຖອນໄດ້ ໃຫ້ພະແນກກະສິກໍາ-ປ່າໄມ້ ນະຄອນຫຼວງ/ແຂວງ ແລະ ກົມລ້ຽງສັດ-ການປະມົງ, ກະຊວງກະສິກໍາ-ປ່າໄມ້ ຊາບເພື່ອມີວິທີປັບປຸງ ຫຼື ເສີມຂະຫຍາຍ ການຈັດຕັ້ງປະຕິບັດໃຫ້ໄດ້ດີຂຶ້ນຕື່ມອີກ;
6. ສໍາລັບ ຄ່າທຳນຽມ ແລະ ຄ່າບໍລິການວິຊາການ ທີ່ຕິດພັນກັບການ ຈັດຕັ້ງປະຕິບັດແຈ້ງການນີ້ ແມ່ນໃຫ້ປະຕິບັດຕາມລັດຖະບັນຍັດ ຂອງປະທານປະເທດ ແຫ່ງ ສປປ ລາວ ສະບັບເລກທີ 003/ປປທ, ລົງວັນທີ 26 ທັນວາ 2012 ພາກທີ II ໝວດທີ VIII ມາດຕາທີ 42 ຄ່າບໍລິການຂອງຂະແໜງການກະສິກໍາ ແລະ ປ່າໄມ້.

ດັ່ງນັ້ນ, ຈຶ່ງແຈ້ງມາຍັງທ່ານເພື່ອຊາບ ແລະ ພ້ອມກັນປະຕິບັດຕາມເນື້ອໃນແຈ້ງການສະບັບນີ້ດ້ວຍ.

ຫົວໜ້າ ກົມລ້ຽງສັດ ແລະ ການປະມົງ



ສົມພັນ ຈັນເພັງ

ສໍານຳສົ່ງ:

- | | |
|--|-----------------------------|
| — ຫ້ອງການກະຊວງກະສິກໍາ-ປ່າໄມ້ | 1 ສະບັບ ເພື່ອໃຊ້ຕາງລາຍງານ |
| — ພະແນກກະສິກໍາ-ປ່າໄມ້ ນະຄອນຫຼວງ/ແຂວງ | 1 ສະບັບ ເພື່ອໃຊ້ຕາງລາຍງານ |
| — ຫ້ອງການກະສິກໍາ-ປ່າໄມ້ ປະຈຳເມືອງ | 1 ສະບັບ ເພື່ອຈັດຕັ້ງປະຕິບັດ |
| — ພະແນກສັດຕະວະແພດ ກົມລ້ຽງສັດ-ການປະມົງ | 1 ສະບັບ ເພື່ອຈັດຕັ້ງປະຕິບັດ |
| — ພະແນກລະບຽບການ ກົມລ້ຽງສັດ-ການປະມົງ | 1 ສະບັບ ເພື່ອຈັດຕັ້ງປະຕິບັດ |
| — ພະແນກການປະມົງ ກົມລ້ຽງສັດ-ການປະມົງ | 1 ສະບັບ ເພື່ອຈັດຕັ້ງປະຕິບັດ |
| — ພະແນກຄຸ້ມຄອງການລ້ຽງສັດ ກົມລ້ຽງສັດ-ການປະມົງ | 1 ສະບັບ ເພື່ອຈັດຕັ້ງປະຕິບັດ |
| — ຂະແໜງລ້ຽງສັດ ແລະ ການປະມົງແຂວງ/ນະຄອນຫຼວງ | 1 ສະບັບ ເພື່ອຈັດຕັ້ງປະຕິບັດ |
| — ດ່ານກວດກາສັດຕະວະແພດສາກົນ ນະຄອນຫຼວງ/ແຂວງ | 1 ສະບັບ ເພື່ອຈັດຕັ້ງປະຕິບັດ |
| — ໜ່ວຍງານລ້ຽງສັດ-ການປະມົງ ປະຈຳເມືອງ | 1 ສະບັບ ເພື່ອຈັດຕັ້ງປະຕິບັດ |
| — ເກັບມ້ຽນ | 1 ສະບັບ |